



IL-KUMMISSJONI
EWROPEA

Brussell, 15.11.2022
COM(2022) 639 final

RAPPORT TAL-KUMMISSJONI LILL-PARLAMENT EWROPEW U LILL-KUNSILL

Rapport tal-2022 dwar l-Ilhuq tal-Miri tal-Enerġija Rinnovabbli ghall-2020

1. DAHLA

L-enerġija rinnovabbli hija element ewljeni fil-ġlied tal-UE kontra l-isfidi relatati mal-klima u l-ambjent kif ġie enfasizzat ukoll fir-rapport dwar l-Istat tal-Unjoni tal-Energija, li ġie ppubblikat fit-18 ta' Ottubru 2022¹. Skont il-Patt Ekoloġiku Ewropew², il-Kummissjoni Ewropea pproponiet strategija ġdida biex tittrasforma l-ekonomija u s-soċjetà tal-UE u tpoġġiha fuq triq aktar sostenibbli. L-ambizzjonijiet miżjudha biex jitnaqqsu l-emissjonijiet netti tal-gassijiet serra b'mill-inqas 55 % sal-2030, meta mqabbla mal-livelli tal-1990, u biex issir l-ewwel kontinent newtrali għall-klima sal-2050, jistgħu jintlaħqu biss b'sistema tal-enerġija integrata, fil-biċċa l-kbira bbażata fuq energiji rinnovabbli. Għalhekk, f'Lulju 2021, il-Kummissjoni pproponiet li temenda d-Direttiva (UE) 2018/2001 dwar il-promozzjoni tal-użu tal-enerġija minn sorsi rinnovabbli (RED II)³ u li żżid is-sehem tal-enerġija rinnovabbli fil-konsum finali gross tal-enerġija fl-2030 għal tal-anqas 40 %⁴, li hu żieda mill-ambizzjoni ta' mill-inqas 32 % stabbilita fl-RED II.

Wara l-aggressjoni militari mhux provokata u mhux ġustifikata tar-Russja kontra l-Ukrajna, l-UE ppubblikat il-Pjan REPowerEU tagħha⁵ bil-ġhan li tnaqqas malajr id-dipendenza tal-UE fuq il-fjuwils fossili Russi. Il-Pjan REPowerEU jipproponi sett addizzjonali ta' miżuri sabiex tiġi ffrankata l-enerġija, jiġu ddiversifikati l-provvisti, u l-fjuwils fossili jiġu ssostitwiti malajr billi t-tranžizzjoni lejn l-enerġija nadifa tal-Ewropa tiġi aċċellerata. Biex jitwettaq il-Pjan REPowerEU, se jkun meħtieġ li jiġi aċċellerat u jithaddem minn qabel l-użu tal-enerġiji rinnovabbli u li l-proċessi industrijni jiġi ttrasformati biex jissostitwixxu l-gass, iż-żejt u l-faħam. Bħala parti mill-Pjan REPowerEU, il-Kummissjoni ppreżentat proposta ġdida biex temenda l-RED II⁶. F'din il-proposta, il-Kummissjoni tipproponi li żżid il-mira tal-enerġija rinnovabbli tal-2030 għal mill-inqas 45 %. Permezz ta' aktar simplifikazzjoni u tqassir tal-proċeduri amministrattivi għall-għoti tal-permessi, l-ippjanar strateġiku mwettagħ mill-Istati Membri u t-trawwim ta' proġetti f'żoni partikolarment xierqa għall-użu tal-enerġija rinnovabbli, il-proposta għandha l-ġhan li tiżgura t-tnedja aktar mgħaż-ġġla ta' proġetti tal-enerġija rinnovabbli.

Għalhekk, l-enerġija rinnovabbli hija essenzjali biex jintlaħqu l-ghanijiet tal-klima, is-sigurtà tal-provvista u l-indipendenza mill-importazzjonijiet tal-enerġija Russa.

Il-qafas tal-2030 għall-appoġġ tal-enerġija rinnovabbli jibni fuq il-progress li sar skont id-Direttiva 2009/28/KE dwar il-promozzjoni tal-użu tal-enerġija minn sorsi rinnovabbli (RED I)⁷, li kienet fis-seħħ sat-30 ta' Ĝunju 2021. Skont RED I, l-Istati Membri kellhom jilhqu miri nazzjonali individwali għall-2020, li kienu konsistenti ma' mira ta' energija rinnovabbli għall-UE kollha ta' mill-inqas 20 %. Kif jeħtieġ l-Artikolu 27 tar-Regolament ta' Governanza (UE)

¹ COM(2022) 547 final.

² COM(2019) 640 final.

³ Id-Direttiva (UE) 2018/2001 tal-Parlament Ewropew u tal-Kunsill tal-11 ta' Diċembru 2018 dwar il-promozzjoni tal-użu tal-enerġija minn sorsi rinnovabbli, GU L 328, 21.12.2018, p. 82.

⁴ COM(2021) 557 final.

⁵ COM(2022) 230 final.

⁶ COM(2022) 222 final.

⁷ Id-Direttiva 2009/28/KE tal-Parlament Ewropew u tal-Kunsill tat-23 ta' April 2009 dwar il-promozzjoni tal-użu tal-enerġija minn sorsi rinnovabbli, GU L 140, 5.6.2009, p. 16.

2018/1999⁸, l-Istati Membri kellhom jirrappurtaw lill-Kummissjoni dwar 1-ilħuq tal-miri nazzjonali tagħhom għall-enerġija rinnovabbli għall-2020 sat-30 ta' April 2022.

L-informazzjoni pprovdu mill-Istati Membri fir-rapporti tagħhom, issupplementata bid-data mill-Eurostat u mil-letteratura xjentifika disponibbli⁹, hija miġbura fil-qosor u analizzata f'dan id-dokument.

Dan ir-rapport tal-Kummissjoni jikkonsisti f'5 kapitoli. Wara d-dahla, il-Kapitolu 2 jipprovdi valutazzjoni ġenerali fil-livell tal-UE dwar il-progress fl-użu tal-enerġija rinnovabbli. Il-Kapitolu 3 jeżamina s-sejbiet preċedenti fid-dawl tal-impatti tal-pandemija tal-COVID-19. Il-Kapitolu 4 iżid analizi aktar dettaljata tas-sejbiet fl-Istati Membri individwali, inkluži eżempji tal-ahjar prattika. Il-Kapitolu 5 jipprovdi l-konklużjonijiet.

2. IL-PROGRESS TAL-UE FL-UŻU TAL-ENERĢIJA RINNOVABBLI


Fl-2020, **l-UE laħqet sehem ta' 22,1 % tal-enerġija rinnovabbli fil-konsum finali gross tal-enerġija, u b'hekk qabżet is-sehem ta' 20 % li kien il-mira skont l-RED I.** Bħala medja, is-sehem ġenerali tal-enerġija rinnovabbli ilu jiżdied b'0,8 punti perċentwali kull sena mill-2011, b'żieda ferm aktar qawwija ta' 2,2 punti perċentwali bejn l-2019 u l-2020. Barra minn hekk, fis-setturi individwali – **l-elettriku, it-tishin u t-tkessiħ, u t-trasport** – l-ishma tal-enerġija rinnovabbli żdiedu b'mod kostanti matul l-ahħar 10 snin.

Is-sehem relativ ta' enerġiji rinnovabbli kien l-akbar fis-settur **tal-elettriku (SER-E)** b'kontribut ta' 37,5 % fl-2020. Is-settur ra żieda partikolarment qawwija ta' 2 punti perċentwali mill-2018 sal-2019, u ta' 3,4 % mill-2019 sal-2020. Is-sehem tal-enerġiji rinnovabbli fis-settur **tat-tishin u t-tkessiħ (SER-H&C)** laħaq it-23,1 % fl-2020 u b'hekk żdied b'5,7 punti perċentwali fl-ahħar 10 snin. Għas-settur **tat-trasport (SER-T)**, l-ishma laħqu 10,2 % fl-2020; b'mod ġenerali, l-iżvilupp kien inqas dinamiku u seħħ aktar bil-mod.

⁸ Ir-Regolament (UE) 2018/1999 tal-Parlament Ewropew u tal-Kunsill tal-11 ta' Diċembru 2018 dwar il-Governanza tal-Unjoni tal-Enerġija u tal-Azzjoni Klimatika, ĜU L 328, 21.12.2018, p. 1.

⁹ Kontributur ewljeni huwa r-rapport ta' assistenza teknika li ġej “Assessment of Member States’ reports for the year 2020” [DOI 10.2833/12592] ta’ Guidehouse Germany GmbH, li ġie ppubblikat fis-7 ta’ Ottubru 2022. L-istudju huwa kkuntrattat mill-Kummissjoni Ewropea.


Illustrazzjoni 1. Ishma ta' SER fl-EU-27 ghall-perjodu 2011-2020 (%). Sors: Eurostat SHARES.



Il-bijoenerġija għadha s-sors ewljeni ta' energija rinnovabbli fl-UE, b'shem ta' 58,1 % fl-2020. L-enerġija mir-riħ issegwi b'14,3 %, l-enerġija idroelettrika bi 12,4 %, l-enerġija solari (6,9 %), is-shana ambjentali (5,5 %) u l-enerġija ġeotermalni (2,9 %).

Għall-bijoenerġija, il-bijokarburanti solidi jirrappreżentaw l-akbar sehem b'69,5 %. Il-forom l-oħra ta' bijoenerġija huma l-bijokarburanti likwidati (12,9 %), il-bijogass (10,6 %), is-sehem rinnovabbli ta' skart municipali (6,9 %) u l-karbonju (0,2 %).

Illustrazzjoni 2. Konsum gross tal-UE ta' energija rinnovabbli skont it-tip (2020, % u Mtoe). Sors: Eurostat.




Is-settur tas-SER-E

Bejn 1-2011 u 1-2020, is-sehem tat-teknoloġiji tas-SER fil-ġenerazzjoni totali tal-elettriku ra żieda kontinwa. Fl-2020, għall-ewwel darba, l-enerġija eolika fuq l-art kellha l-akbar sehem fit-teknoloġiji tas-SER-E bi produzzjoni ta' 350 TWh fl-2020, segwita mill-enerġija idroelettrika bi 345 TWh, l-enerġija solari fotovoltajka (PV) b'139 TWh, il-bijomassa solida bi 83 TWh, il-bijogass b'56 TWh, l-enerġija eolika offshore b'47 TWh. L-elettriku ġeotermal (6 TWh), l-enerġija solari termali (5 TWh) u l-bijolikwidi (5 TWh) kellhom rwoli minuri fit-taħlita tas-SER-E.

Il-kapaċità installata tal-ġenerazzjoni tas-SER-E osservata fl-2020 tikkorrispondi mar-riżultati murija għall-produzzjoni tas-SER-E hawn fuq. Fl-2020, it-teknoloġija bl-ogħla kapaċità installata kienet dik tal-enerġija eolika fuq l-art b'162,5 GW b'żieda sinifikanti mill-2019 sal-2020 ta' 7,4 GW miżjudha. L-enerġija idroelettrika kellha t-tieni l-akbar kapaċità ta' ġenerazzjoni (150,8 GW), iżda, madankollu, il-kapaċità installata totali tagħha baqgħet fil-biċċa l-kbira mhux mibdula b'żieda ta' 6,5 GW biss fl-aħħar 10 snin. L-enerġija idroelettrika hija segwita mill-enerġija solari fotovoltajka li żidiet minn 117,9 GW fl-2019 għal 135,7 GW fl-2020 (+17,7 GW). L-enerġija eolika offshore żidiet minn 12 GW fl-2019 għal 14,5 GW fl-2020. Il-Bijomassa (15,6 GW), il-Bijogass (11,7 GW), il-Bijolikwidi (1,2 GW) u l-Enerġija Ġeotermal (0,9 GW) kellhom sehem relattivament iżgħar tal-kapaċità tal-ġenerazzjoni tas-SER-E fl-2020.

Illustrazzjoni 3. Kapaċità ta' ġenerazzjoni tas-SER-E fl-EU-27 għall-2011-2020. Sors: Eurostat SHARES.



L-iżvilupp aktar mgħażżeġ ta' SER-E meta mqabbel ma' SER-T u SER-H&C ġie ffaċilitat bit-tnaqqis tal-ispejjeż tat-teknoloġija maż-żmien.

B'mod aktar speċifiku, fis-settur **tal-Enerġija Eolika Fuq l-Art**, l-ispejjeż ġenerali tal-installazzjoni, tal-operat, u tal-manutenzjoni kif ukoll il-Kostijiet Livellati tal-Produzzjoni tal-Elettriku (LCOE) naqsu fl-aħħar 10 snin minħabba ekonomiji ta' skala, kompetizzjoni akbar, u l-

maturazzjoni tal-industrija. Bejn 1-2010 u 1-2020, l-LCOE medji ponderati globali naqsu b'54 % minn USD 0,089/kWh għal USD 0,041/kWh. Barra minn hekk, it-teknoloġija tat-turbini eoliċi fuq l-art avvanzat b'mod sinifikanti fl-aħħar snin. Fatturi bħall-ħolfi miżjud tal-buttn, dijametri akbar tar-rotors, u turbini dejjem aktar affidabbi kollha ppromwovew kapacità akbar.

Fis-Settur tal-Enerġija Eolika Offshore, l-LCOE medji ponderati globali naqsu bi 48 % bejn 1-2010 u 1-2020, minn USD 0,162 għal USD 0,084/kWh, bi tnaqqis ta' 9 % sena wara sena fl-2020. Dan it-taqqis kien xprunat minn titjib fit-teknoloġija kif ukoll minn fatturi relatati mal-industrija, bħall-esperjenza dejjem akbar tal-iżviluppaturi u standardizzazzjoni akbar tal-produzzjoni.

Jista' jiġi osservat ukoll tnaqqis sinifikanti fl-ispejjeż fis-settur **tal-PV Solari**. Bejn 1-2010 u 1-2020, l-LCOE medji ponderati globali tal-impjanti PV fuq skala tal-utilità naqsu b'85 % minn USD 0,381/kWh għal USD 0,057/kWh. Fl-istess ħin, il-produzzjoni ġiet kontinwament estiżha u ottimizzata, u b'mod ġenerali, l-effiċċenza tal-moduli żdiedet.

Is-settur tas-SER-H&C


Il-konsum tal-enerġiji rinnovabbli fis-settur tas-SER-H&C żdied gradwalment matul l-aħħar 10 snin¹⁰. Fl-2020, il-konsum tas-SER-H&C fil-livell tal-UE laħaq 100 561 ktoe. Il-bijomassa solida kienet l-akbar kontributur tal-enerġija rinnovabbli għas-settur b'79 151 ktoe. Il-konsum tal-enerġija mill-pompi tas-ħhana kien ta' 13 316-il ktoe, il-bijogass 4 055 ktoe, it-tiġi termali solari 2 503 ktoe, il-bijolikwidi 669 ktoe u t-tiġi geotermal 867 ktoe.

Meta mqabbel mal-2004 (11,7 %), is-sehem tal-enerġija minn sorsi rinnovabbli fit-tiġi u tkompli prattikament irdoppja fl-Unjoni Ewropea. Din l-espansjoni tista' tiġi attribwita għal ġtiġiġiet ta' tiġi aktar baxxi, iżda fuq kollox għaż-żieda fis-ħħana rinnovabbli mill-pompi tas-ħħana. Id-data tas-suq tal-pompi tas-ħħana fl-Unjoni Ewropea kollha għall-2020 tikkonferma luu akbar tagħha fis-segment tat-tiġi u t-tkessiħ, xprunat parżjalment minn politiki f'diversi pajiżi li huma favorevoli għall-elettrifikazzjoni tal-ħtiġiġiet tat-tiġi (eż. Franzia, il-Finlandja, l-Iżvejja) u ż-żieda fil-ħtiġiġiet tat-tkessiħ fis-sajf għall-qasam tal-pompi tas-ħħana riversibbli fil-modalitā tat-tkessiħ. Apparti s-settur tal-pompi tas-ħħana, setturi oħra wkoll taw spinta liż-żieda fil-konsum totali tas-ħħana rinnovabbli – il-bijogass, l-iskart municipali rinnovabbli, l-enerġija solari u l-bijolikwidi. Bejn 1-2019 u 1-2020, id-distribuzzjoni bejn id-diversi setturi tas-ħħana rinnovabbli ġadmet għad-detriment tal-bijofjuwil solidu (minn 76,3 għal 75 %) u għall-benefiċċju tal-pompi tas-ħħana (minn 11,8 għal 12,7 %). Is-sehem tal-bijogass żdied minn 3,6 għal 3,9 %, is-sehem tal-iskart municipali rinnovabbli żdied minn 3,7 għal 3,8 %, is-sehem tal-enerġija solari żdied minn 2,3 għal 2,4 %, l-enerġija geotermal baqgħet fil-livell ta' 0,8 % u s-sehem tal-bijolikwidi żdied minn 1 għal 1,1 %¹¹.

¹⁰ Peress li l-Att Delegat li jistabbilixxi l-metodoloġija għall-kalkolu tat-tkessiħ rinnovabbli ġie adottat fl-14 ta' Diċembru 2021, l-ishma tat-tiġi u t-tkessiħ rinnovabbli għall-2020 għadhom ma jinkludux kontribut mit-tkessiħ rinnovabbli.

¹¹ <https://www.eurobserv-er.org/category/all-annual-overview-barometers/>.


Illustrazzjoni 4. Produzzjoni ta' tishin u tkessiħ minn teknoloġiji tas-SER-H&C fl-EU-27 ghall-2011-2020. Sors: Eurostat SHARES.



Is-Settur tas-SER-T

B'mod ġenerali, il-konsum tal-enerġiji rinnovabbli fis-settur tas-SER-T ždied b'mod kostanti matul l-aħħar 10 snin. Il-konsum tal-bijodiżil u l-bijoetanol kien staġna bejn l-2014 u l-2016 iżda minn dakinh qed jiżdied. Minħabba l-kontribut għoli tal-bijodiżil u l-bijoetanol għas-settur tas-SER-T, l-iżvilupp ta' dawn il-bijokarburanti wassal għal żieda totali fil-konsum tal-bijokarburanti mill-2016. Il-fjuwil l-aktar użat matul il-perjodu kollu kien il-bijodiżil, li huwa wkoll l-akbar kontributur għas-SER-T fl-2020, bi 13 164 ktoe. L-użu tal-elettriku rinnovabbli għat-trasport ždied b'mod sinifikanti matul l-aħħar 10 snin. Seħħet żieda partikolarment kbira fis-settur tat-trasport bit-triq, li nbidlet minn 10 ktoe fl-2011 għal 112 ktoe fl-2020. Madankollu, meta mqabbel mal-modi l-oħra tat-trasport, speċjalment it-trasport bil-ferrovija, il-kontribut tal-elettriku fit-trasport bit-triq għadu minuri. Il-konsum tal-bijofjuwils ibbażati fuq l-għejejjal tal-ikel u tal-ghalf ikompli jirrappreżenta sehem kbir tal-konsum tal-enerġija rinnovabbli fit-trasport (10 808 ktoe jew 4,5 % tal-konsum tal-enerġija tat-trasport fl-2020) filwaqt li il-konsum tal-bijofjuwils avvanzati kien aktar baxx iżda żdied b'mod sinifikanti f'dawn l-aħħar snin (1 224 ktoe fl-2020).

Illustrazzjoni 5. Il-konsum tal-enerġija fit-trasport (SER-T) fl-EU-27 għall-2011-2020. Sors: Eurostat SHARES.



3. L-EFFETTI TAL-COVID-19

Is-sehem ta' enerġija rinnovabbli ta' 22,1 % fl-UE kollha kemm hi kien affettwat ukoll minn konsum globali aktar baxx tal-enerġija minħabba l-pandemija tal-COVID-19. Dan kellu **impatt qawwi fuq il-livell tad-domanda ghall-enerġija** fl-Istati Membri, anke meta jitqiesu fatturi oħra, bħall-varjazzjonijiet tat-temp u l-implementazzjoni ta' politiki ta' effiċjenza enerġetika li seta' wkoll kellhom rwol fit-tnaqqis tal-konsum finali gross totali f'sena partikolari. Fl-UE kollha, **il-konsum finali tal-enerġija naqas bi 8 % meta mqabbel mal-2019**. It-tnaqqis varja bejn l-Istati Membri bil-Lussemburgu (-13,7 %) u Spanja (-12,3 %) li rregistraw l-ogħla tnaqqis fil-konsum, filwaqt li l-Iż-zevja (-2,4 %) u r-Rumanija (-1,4 %) esperenzaw biss tnaqqis żgħir.

Min-naha tal-provvista, f'termini ġenerali, il-ġenerazzjoni ta' SER kienet inqas affettwata minn sorsi oħra ta' enerġija. L-impjanti tal-enerġija li joperaw bl-enerġija solari, l-enerġija eolika u l-enerġija idroelettrika pura setgħu jkomplu l-operazzjonijiet tagħhom peress li l-kapaċità tagħhom li jiġġeneraw l-elettriku tiddependi mit-temp u mhux mid-domanda. Bl-istess mod, il-produzzjoni tal-elettriku minn SER spedibbli, bħall-bijomassa, dehret li bilkemm kienet affettwata peress li l-operat tagħhom huwa xprunat fil-biċċa l-kbira mill-appoġġ għas-SER (li b'mod ġenerali ma kienx affettwat mill-pandemija tal-COVID-19). Madankollu, għall-bijokarburanti fit-trasport jew għall-bijomassa użata għal skopijiet ta' tishin, il-kriżi assoċjata mad-domanda aktar baxxa kellha impatti vižibbli¹².

¹² Klessmann, C., Sach, T., Grigiene, M., et al., Technical assistance in realisation of the 5th report on progress of renewable energy in the EU final update report. Task 1 & 2, Uffiċċju tal-Publikazzjonijiet tal-Unjoni Ewropea, 2021.

Dawn il-fatturi ssarrfu f'bidla lejn sehem oghla ta' generazzjoni ta' SER fit-tahlita tal-enerġija¹³ li kienet biss parzialment dovuta għall-kapaċità installata ġdida propria. B'mod generali, jista' jiġi konkluż li konsum aktar baxx tal-enerġija għamel l-ilħuq tal-mira aktar faċli għall-Istati Membri.

4. VALUTAZZJONIJIET DETTALJATI TAL-PROGRESS TAL-ISTATI MEMBRI


4.1. L-ishma globali tal-enerġija rinnovabbli għal kull Stat Membru

L-ishma tal-enerġija rinnovabbli fl-2020 ivarjaw ħafna bejn l-Istati Membri, u jirriflettu l-pożizzjonijiet inizjali u l-miri nazzjonali differenti stabbiliti għal kull Stat Membru fl-RED I. L-İżveza kisbet l-ogħla sehem ta' enerġija rinnovabbli fl-2020 (60,1 %), segwita mill-Finlandja (43,8 %) u l-Latvja (42,1 %). Malta (10,7 %) u l-Lussemburgu (11,7 %) kellhom l-aktar ishma ta' enerġija rinnovabbli baxxi. Minkejja l-ishma generali baxxi tagħhom ta' enerġija rinnovabbli, mill-2019 sal-2020, Malta u l-Lussemburgu żiedu l-ishma tagħhom ta' enerġija rinnovabbli b'+2,5 punti perċentwali u b'+4,7 punti perċentwali rispettivament (inkluži trasferimenti statistici).

Meta wieħed iqis kemm l-użu nazzjonali kif ukoll it-trasferimenti statistici notifikati bħalissa, l-Istati Membri kollha ħlief Franza kisbu sehem ugħwali għal, jew ogħla, mill-mira vinkolanti tagħhom tal-enerġija rinnovabbli għall-2020 bħala parti mill-RED I. Xi Stati Membri qabżu bil-bosta l-miri tagħhom; l-İżveza kienet 11,1-il punt percentwali 'l fuq mill-mira tagħha, il-Bulgarija 7,3 punti percentwali, u l-Finlandja 5,8 punti percentwali.

Illustrazzjoni 6. L-ishma globali tas-SER bi u mingħajr trasferimenti statistici vs. miri tas-SER għall-2020. Sors: Eurostat SHARES; Id-Direttiva RED I.


¹³ VIA, Rapport tal-impatt tal-Covid-19 fuq l-elettriku, 2021, [Covid-19 impact on electricity – Analysis - IEA](#).



4.2. Il-progress fis-setturi individwali: l-elettriċu, it-tishin u t-tkessiħ u t-trasport


Fis-settur tas-SER-E, l-Awstrija kellha l-ogħla sehem ta' SER-E fl-2020 b'sehem ta' 78,8 %, segwita mill-Iż-zevja (74,5 %) u mid-Danimarka (65,3 %). Mill-Istati Membri kollha fl-2020, Malta (9,5 %), l-Ungjerija (11,9 %) u Ċipru (12,4 %) kellhom l-aktar sehem baxx ta' SER-E.

Illustrazzjoni 7. Sehem ta' SER-E għal kull Stat Membru fl-2020. Sors: Eurostat SHARES.




Fis-settur **tat-Tishin u t-Tkessiħ**, l-Iżvezja (66,4 %) kellha l-ogħla sehem ta' energija rinnovabbli fl-2020, segwita mill-Estonja (58,8 %), mill-Finlandja (57,6 %) u mil-Latvja (57,1 %). B'kuntrast ma' dan, l-Irlanda (6,3 %), in-Netherlands (8,1 %) u l-Belġju (8,4 %) kellhom l-inqas sehem ta' energija rinnovabbli fit-Tishin u t-Tkessiħ.

Illustrazzjoni 8. Sehem ta' SER-H&C għal kull Stat Membru fl-2020. Sors: Eurostat SHARES.



Fis-settur **tat-trasport**, l-ogħla ishma jistgħu jiġu osservati fl-Iżvezja, fejn is-sehem ta' SER-T kien ta' 31,9 %, segwita mill-Finlandja (13,4 %) in-Netherlands u l-Lussemburgu (it-tnejn 12,6 %). Minn fost l-Istati Membri kollha, il-Greċċa (5,3 %), il-Litwanja (5,5 %), il-Polonja u l-Ungjerja (it-tnejn 6,6 %) kellhom l-iktar ishma baxxi ta' SER-T fl-2020.

Illustrazzjoni 9. Sehem ta' enerġiji rinnovabbli fit-trasport fl-EU-27 ghall-2011-2020. Sors: Eurostat SHARES.



4.3. Il-kollaborazzjoni transfruntiera u l-użu ta' mekkaniżmi ta' kooperazzjoni

L-RED I tipprevedi 4 tipi differenti ta' mekkaniżmu ta' kooperazzjoni: trasferimenti statistici, progetti kongunti bejn 1-Istati Membri, progetti kongunti bejn 1-Istati Membri u pajjiżi terzi u skemi kongunti ta' appoġġ. Minn dawn il-mekkaniżmi, 1-Istati Membri għamlu l-aktar użu intensiv mit-trasferimenti tal-istatistika¹⁴. Il-Litwanja, il-Lussemburgo, l-Estonja, il-Belġju, il-Finlandja, ir-Repubblika Čeka, is-Slovenja, Malta, in-Netherlands u l-Irlanda pparteċipaw fi ftehimiet ta' trasferiment tal-istatistika li daħlu fis-seħħ fl-2020; uħud mill-Istati Membri partecipanti laħqu l-mira vinkolanti tagħhom ghall-enerġija rinnovabbli ghall-2020 bħala riżultat ta' trasferimenti statistici. Harsa generali lejn it-trasferimenti statistici u l-kwantitatijiet tagħhom hija pprezentata hawn taħt.

Illustrazzjoni 10. Trasferimenti statistici li daħlu fis-seħħ fl-2020. Sors: Eurostat SHARES.

| Stat Membru – Bejjiegh | Stat Membru – Xerrej | Ammont ta' statistika tas-SER (GWh) |
|------------------------|----------------------|-------------------------------------|
| Il-Litwanja | Il-Lussemburgo | 250 |
| L-Estonja | Il-Lussemburgo | 400 |
| Id-Danimarka | Il-Belġju | 1800 |
| Il-Finlandja | Il-Belġju (Flanders) | 250 |
| Ir-Repubblika Čeka | Is-Slovenja | 465 |

¹⁴ Studju dwar il-mekkaniżmu ta' kooperazzjoni u l-implementazzjoni tagħhom jista' jinstab fuq:

https://energy.ec.europa.eu/cooperation-between-eu-countries-under-res-directive-0_en

| | | |
|--------------|-------------------------------|-------|
| Il-Finlandja | Il-Belġju (Flanders) | 20 |
| Il-Litwanja | Il-Belġju (Brussell Kapitali) | 152 |
| Il-Finlandja | Il-Belġju (Flanders) | 1650 |
| L-Estonja | Malta | 20 |
| Id-Danimarka | In-Netherlands | 13650 |
| L-Estonja | L-Irlanda | 2500 |
| Id-Danimarka | L-Irlanda | 1000 |

Il-mekkaniżmi l-oħrajn ta' kooperazzjoni baqgħu fil-biċċa l-kbira mhux użati, u l-iskemi ta' appoġġ kongunt digħi stabbiliti bejn il-Ġermanja u d-Danimarka u l-Iżvezja u n-Norveġja komplew jagħtu riżultati¹⁵. Madankollu, il-kollaborazzjoni transfruntiera fil-forma ta' proġetti kongunti hija mistennija li tkun incenċivata ulterjorment wara l-implimentazzjoni tal-istrumenti l-ġodda li huma stabbiliti fil-livell tal-UE, b'mod partikolari l-Mekkaniżmu ta' Finanzjament tal-Enerġija Rinnovabbli¹⁶ u t-tieqa tal-enerġija rinnovabbli tal-Faċilità Nikkollegaw l-Ewropa¹⁷.

4.4. Miżuri meħuda biex jintlaħqu l-miri nazzjonali rinnovabbli ghall-2020¹⁸

Kif stabbilit skont l-Artikolu 27(b) tar-Regolament ta' Governanza (UE) 2018/1999, l-Istati Membri ntalbu jipprovdu spesifikament informazzjoni dwar miżuri meħuda biex jintlaħqu l-miri nazzjonali ta' enerġija rinnovabbli ghall-2020, inkluż dwar **miżuri ta' skemi ta' appoġġ, garanziji tal-origini (GO), u s-simplifikazzjoni tal-proċeduri amministrattivi.**

4.4.1. Miżuri ta' skemi ta' appoġġ

Is-Settur tas-SER-E

Fis-settur **tas-SER-E**, gew implementati kombinamenti differenti ta' skemi ta' appoġġ fl-Istati Membri skont ir-rapporti tagħhom f'dawn l-aħħar snin. Fost l-iskemi ta' appoġġ użati biex jappoġġaw il-ġenerazzjoni ta' SER-E kien hemm **primjums feed-in (FIP)**¹⁹, ġafna drabi

¹⁵ Ghall-2020, l-iskemi ta' appoġġ kongunt irriżultaw fi trasferimenti statistici ta' 50,84 GWh mid-Danimarka għall-Ġermanja u ta' 2 644 GWh mill-Iżvezja għan-Norveġja.

¹⁶ https://energy.ec.europa.eu/topics/renewable-energy/financing/eu-renewable-energy-financing-mechanism_en.

¹⁷ https://energy.ec.europa.eu/topics/renewable-energy/financing/financing-cross-border-cooperation_en.

¹⁸ Abbaži tal-“Valutazzjoni tar-rapporti tal-Istati Membri għas-sena 2020”, li kienet tħinkludi rapporti tal-Istati Membri sottomessi kif ukoll rapporti mill-proġetti preċedenti “Technical assistance in realisation of the 5th report on progress of renewable energy in the EU”, il-Kummissjoni Ewropea, id-Direttorat Generali għall-Enerġija, Horváth, G., Schöniger, F., Zubel, K. et al., Technical assistance in realisation of the 5th report on progress of renewable energy in the EU: task 1-2: final report, Uffiċċċu tal-Publikazzjonijiet, 2020, <https://data.europa.eu/doi/10.2833/325152>.

¹⁹ F’FIP, l-enerġija rinnovabbli tinbiegħ fis-suq spot tal-elettriku u l-produtturi jircievu ħlas appartu l-prezz tas-suq (sors: [Feed-in Premiums \(FIP\) - energypedia](#)). Filwaqt li taħt FIP fiss il-primjum riċevut huwa indipendenti mill-prezz tas-suq u għalhekk jibqa' kostanti, l-iskemi tal-FIP kontinwi jħallsu primjums li jvarjaw skont l-iżvilupp tal-

kkombinati ma' **sistemi ta' rkant**, sistemi ta' kwoti, incențiivi tat-taxxa, metraġġ nett, sussidji, self, u tariffi feed-in li ntużaw ukoll biex jappoġġaw il-ġenerazzjoni ta' SER-E. Filwaqt li l-iskemi ta' appoġġ ipprovdu jvarjaw għal kull Stat Membru, kważi l-Istati Membri kollha għandhom mill-inqas 2 skemi ta' appoġġ li jipprovdu appoġġ speċifiku għal teknologiji, daqsijiet tal-impjanti u atturi differenti.

Xejra ġenerali hija t-**tranzizzjoni minn tariffi feed-in (FIT) stabbiliti b'mod amministrattiv għal skemi ta' primjums feed-in** li jiffaċilitaw integrazzjoni oħla tal-enerġiji rinnovabbi fis-suq. Barra minn hekk, l-appoġġ jingħata aktar spiss wara rkanti kompetittivi. 19-il Stat Membru implementaw irkanti għall-appoġġ tas-SER-E sal-2020. Din ix-xejra kompliet ukoll wara l-2020: il-Belġju (2021) u r-Rumanija (2022) nedew irkanti għal progetti eoliċi u solari u erba' Stati Membri oħra qed jikkunsidraw ukoll li jintroduċu rkanti għall-appoġġ tas-SER-E²⁰.

Minbarra l-FITs u l-FIPs, l-Istati Membri kollha (ħlief il-Latvja) **implementaw miżuri fiskali supplimentari**, inkluži sussidji, self, u krediti/eżenzjonijiet mit-taxxa, biex jinkoragġixxu l-użu tat-teknologiji tas-SER. Dawn il-miżuri fiskali kienu jvarjaw minn sussidji ta' investiment għal programmi ta' self għal impjanti tal-enerġija RE. Hafna mill-miżuri fiskali ffukaw fuq teknologija speċifika, eż. il-programm ta' finanzjament ta' appoġġ tal-Ġermanja għal parks eoliċi offshore li kien beda digħi fl-2011, jew l-iskema ta' għotja għall-installazzjoni ta' sistemi PV ta' kejl nett f'bini residenzjali f'Čipru.

Barra minn hekk, fl-2020, l-Istati Membri appoġġaw l-użu **ta' sistemi tas-SER-E fuq skala iż-ġħar fid-djar u fil-komunitajiet**. Perezempju, din is-sena, il-Belġju, id-Danimarka, il-Litwanja, l-Ungjerija, in-Netherlands, il-Polonja, il-Grecja, l-Italja, Čipru u l-Latvja kellhom fis-seħħi skemi ta' appoġġ ta' kejl nett għall-prosumaturi.

Bosta Stati Membri introduċew **skemi godda ta' appoġġ għas-SER-E fl-2020**: Perezempju, il-Portugall wettaq irkant għall-PV u l-PV flimkien mal-ħażin biex jalloka primjum feed-in u għotjet ta' investiment. Malta lestiet skema ta' offerti kompetittiva għal tariffi feed-in għal installazzjonijiet SER ta' bejn 400 kWp u inqas minn 1 000 kWp. L-Italja stabbiliet qafas legali għall-komunitajiet tal-enerġija u l-awtakonsumaturi kollettivi li jippermetti lill-utenti finali/produtturi jingħaqdu flimkien biex jikkondividu l-elettriku ġgħidha.

Is-Settur tas-SER-T

prezz tas-suq, ikkalkulati abbażi tad-differenza bejn il-prezzijiet tas-suq u prezzi ta' referenza tal-elettriku (sors: [Feed-in Premiums \(FIP\) - energypedia](#)). Jekk il-FIP kontinwu jiġi allokat permezz ta' rkant, il-progetti jagħmlu offerti fuq livell ta' rimunerazzjoni totali (€c/kWh) u l-primjum jiġi ddeterminat *ex-post*, abbażi tal-prezzijiet ta' referenza tal-elettriku (sors: [FIP, fixed or sliding - AURES II \(aures2project.eu\)](#)). Kuntratt għal Differenza (DfDs) huwa każ-żejjixi ta' FIP kontinwu, li fih jithallsu kemm devjazzjonijiet pozittivi kif ukoll negattivi minn prezzi ta' referenza fiss. Dan jintitola lill-beneficjarju għal ħlas ugħwali għad-differenza bejn prezzi tal-eż-żejt fiss u prezzi ta' referenza – bħal prezzi tas-suq, għal kull unità ta' produzzjoni (COM (2022/C 80/01); sors: X'inhu kuntratt għad-differenza? ([next-kraftwerke.com](#))).

²⁰ <https://taiyangnews.info/tenders/romanias-950-mw-renewables-tender/>.

Fis-settur tas-SER-T, l-aktar xejra notevoli fl-2020 hija l-implimentazzjoni dejjem akbar ta' **skemi ta' appoġġ fiskali** mmirati direttament lejn l-użu ta' vetturi elettriċi jew plug-in, eż-permezz ta' eżenzjonijiet mit-taxxa, sussidji diretti jew bonusijiet għax-xiri ta' vetturi elettriċi, jew li jappoġġaw l-iżvilupp ta' infrastruttura tal-icċārgjar.

Fl-2020, il-Greċċa, in-Netherlands, Spanja u l-Ungerija introduċew skemi ta' appoġġ li jippromwovu l-mobilità elettronika, primarjament billi joffru sussidji għax-xiri ta' vetturi elettriċi. Spanja implementat programm ta' appoġġ imsejjah MOVES II li jinkludi appoġġ li jheġġeg ix-xiri ta' vetturi elettriċi u l-installazzjoni ta' infrastrutturi għall-icċārgjar. L-iskema ta' sussidju SPP introdotta fin-Netherlands tipprovdi għażiex għażiex għall-konsumaturi li jridu jixtru karozzi kompletament elettriċi għall-użu privat. L-Ungerija nediet sistema ta' sejhiet għall-offerti għal vetturi elettriċi li bħala parti minnha individwi u kumpaniji jistgħu japplikaw għal livelli differenti ta' appoġġ għax-xiri ta' vettura elettrika. Il-Greċċa introduċiet ligi li tipprovdi inċentivi fiskali biex tippromwovi x-xiri ta' vetturi elettriċi.

Minbarra l-appoġġ dejjem jiżdied għall-vetturi elettriċi u l-mobilità sostenibbli, l-iskema ta' appoġġ predominant għal SER-T fl-UE għadha **l-obbligu ta' kwota għall-fjuwils rinnovabbli**. Fl-2020, il-pajjiżi kollha fl-UE użaw skema ta' obbligi, prinċipalment kwota, bħala l-iskema ta' appoġġ prinċipali biex iżidu s-sehem tas-SER-T. Filwaqt li l-iskemi tal-kwoti jvarjaw fid-dettalji tagħhom, kollha jeħtieġ li l-fornituri tal-fjuwil ifornu ċertu proporzjon ta' fjuwils rinnovabbli jew li jużaw fjuwils rinnovabbli biex inaqqsu l-intensità medja tal-emissjonijiet tal-gassijiet serra tal-fjuwils tat-trasport. L-ishma meħtieġa qed jiżdiedu b'mod ġenerali minn sena għal sena, u hafna drabi mmiraw sehem ta' 10 % sal-2020.

Is-Settur tas-SER-H&C

B'mod ġenerali, gew implementati inqas skemi ta' appoġġ fis-settur tas-SER-H&C milli fis-settur tas-SER-E. L-appoġġ tal-Istati Membri huwa primarjament iffukat fuq l-appoġġ għall-investiment, jew permezz ta' sussidji jew self. Fl-2020, 22 Stat Membru pprovdekk appoġġ għall-investiment fil-forma ta' sussidji, 12-il Stat Membru użaw (minbarra jew minflok is-sussidji) self biex jappoġġaw l-użu ta' teknoloġiji tas-SER-H&C.

L-strumenti ta' appoġġ eżistenti ġeneralment japplikaw għal firxa wiesgħa ta' teknoloġiji, iżda l-biċċa l-kbira tal-appoġġ imur għall-produzzjoni tas-ħana mill-bijomassa. Teknoloġiji oħra appoġġati b'mod komuni jinkludu pompi tas-ħana ġeotermali, aerotermali u idrotermali, kif ukoll sistemi solari termali. Minbarra l-promozzjoni tal-adozzjoni tat-teknoloġiji tas-SER-H&C, l-iskemi ta' appoġġ tal-Istati Membri jiffokaw ukoll fuq il-konservazzjoni tal-enerġija u l-miżuri tal-effiċjenza enerġejtika.


Fl-2020, xi Stati Membri, inklużi l-Ungerija, in-Netherlands, id-Danimarka, il-Finlandja u xi reġjuni Awstrijaċi, introduċew skemi ġoddha ta' appoġġ għas-SER-H&C, li jiffokaw primarjament fuq it-titjib tal-effiċjenza enerġejtika tad-djar u l-installazzjoni ta' pompi tas-ħana.

4.4.2. Garanziji tal-Orīgini

Kif spéċifikat mir-riformulazzjoni tad-Direttiva dwar l-Enerġija Rinnovabbli (Direttiva (UE) 2018/2001) (RED II), il-Garanziji tal-Origini (GOs) għandhom l-iskop li juru lill-konsumaturi finali s-sehem jew il-kwantità ta' energija minn sorsi rinnovabbli f'taħlita ta' energija ta' fornitur determinat u fl-enerġija pprovdua lill-konsumaturi bħala parti minn kuntratti. L-Istati Membri għandhom jiżguraw li l-origini tal-enerġija minn sorsi rinnovabbli tkun tista' tiġi għgarantita bħala tali skont it-tifsira tad-Direttiva, skont kriterji oggettivi, trasparenti u mhux diskriminatory.

B'mod generali, in-numru ta' GOs maħruġa ilu jiżdied b'mod kostanti mill-2011²¹. Xi Stati Membri wrew tkabbir aktar mgħażżeġ fil-GOs, pereżempju, Spanja marret minn sehem ta' 3 % tal-GOs totali maħruġa fl-EU-27 fl-2011 għal 17 % fl-2020. L-Awstrija evolviet minn 2 % fl-2011 għal 9 % fl-2020, u Franza marret minn 7 % għal 12 % fl-2020.

Illustrazzjoni 11. Hruġ annwali ta' ċertifikati GO għal kull pajjiż. Sors: Statistika AIB²².



L-Artikolu 19 tal-RED II jippreskrivi barra minn hekk li l-Istati Membri għandhom jiżguraw li meta produttur jirċievi appoġġ finanzjarju minn skema ta' appoġġ, il-valur tas-suq tal-garanzija tal-origini ghall-istess produzzjoni jitqies b'mod xieraq fl-iskema ta' appoġġ rilevanti. Għalhekk, l-Istati Membri għandhom modi differenti biex jagħtu kont tal-elettriku appoġġat u, b'mod generali, modi differenti biex jistabbilixxu s-sistemi tal-GO tagħhom.

Abbaži tar-rapport ta' assistenza teknika²³, xi Stati Membri joħorġu GOs ukoll għall-enerġija rinnovabbli appoġġata. Dan huwa l-każ għall-Grecja, għall-Finlandja, għan-Netherlands, għaċ-

²¹ Fl-2011, l-adottanti prekoċi kienu l-Awstrija, il-Belġju, id-Danimarka, il-Finlandja, Franza, il-Ġermanja, l-Italja, il-Lussemburgu, in-Netherlands, il-Portugall, is-Slovenja, Spanja u l-Iż-zejtja.

²² Sors tad-data originali, statistika AIB<https://www.aib-net.org/facts/market-information/statistics>. Miġbura u analizzata minn Guidehouse.

²³ Rapport ta' assistenza teknika “Assessment of Member States’ reports for the year 2020” [DOI 10.2833/12592] ta’ Guidehouse Germany GmbH, ippubblikat fis-7 ta’ Ottubru 2022. L-istudju huwa kkuntrattat mill-Kummissjoni Ewropea.

Čekja, ghall-Estonja, għal Ċipru, għal-Litwanja, għall-Polonja, u għar-Rumanija. Pereżempju, f'Čipru “il-ħruġ ta’ GOs lill-produtturi tas-SER huwa indipendenti minn kwalunkwe appoġġ riċevut, eż. appoġġ għall-investiment jew primjum tat-tariffa feed-in. Id-dħul mill-GOs għalhekk ikun ta’ beneficiċju addizzjonali għall-produtturi. Il-produtturi jridu jiksbu l-approvazzjoni mill-Fond tas-SER għall-kummerċ tal-GOs”.

It-tieni approċċ huwa li ma jinħargux GOs għall-elettriku appoġġat, jew li jinħarġu GOs li mbagħad jiġu kkanċellati minnufih. Il-Belġju, il-Ġermanja, Spanja, l-Irlanda, Malta, l-Awstrija, u s-Slovenja. Fl-Awstrija pereżempju, il-GOs jinħarġu għal energija rinnovabbli appoġġata u mhux appoġġata, iżda l-GOs minn impjanti tal-enerġija rinnovabbli mhux appoġġati biss jistgħu jiġu nneozzjati fuq livell internazzjonali, filwaqt li l-GOs appoġġati jridu jintużaw għal skopijiet ta’ żvelar mill-Awstrija²⁴.

It-tielet, l-Istati Membri jistgħu jagħżlu li joħorġu GOs għal energija rinnovabbli appoġġata iżda dawn il-GOs jiġu rkantati centralment biex jikkumpensaw għall-kostijiet ta’ appoġġ. F’din il-kategorija nsibu l-Italja, il-Lussemburgu, Franzja, il-Portugall, il-Kroazja, is-Slovakkja, u l-Ungjerja. Pereżempju, fl-Italja, il-GOs għall-enerġija rinnovabbli appoġġata ilhom jiġu rkantati mill-2013. Id-dħul dovut mill-irkanti jintużza biex jikkumpensa l-kost tal-enerġija rinnovabbli appoġġata.

4.4.3. Simplifikazzjoni tal-proċeduri amministrattivi

L-RED II stabbiliet rekwiżiti għall-Istati Membri biex jissimplifikaw il-proċeduri amministrattivi. Ghalkemm l-RED II kellha tiġi trasposta biss sat-30 ta’ Ġunju 2021, xi Stati Membri digħi kellhom għadd ta’ tali miżuri ta’ simplifikazzjoni fis-seħħ fl-2020 jew qabel.

Skont ir-rappurtar tagħħom, 10 Stati Membri stabbilew xi tip ta’ **approċċ ta’ one-stop-shop jew punt ta’ kuntatt nazzjonali**. Pereżempju fil-Finlandja, iċ-Ċentru għall-Iżvilupp Ekonomiku, it-Trasport u l-Ambjent (iċ-Ċentru ELY) ta’ Ostrobothnia tan-Nofsinhar għie nnominat bħala l-punt ta’ kuntatt għall-proċess tal-ġhoti tal-permessi għat-territorju kollu fl-2020. Fuq talba mill-applikant, il-punti ta’ kuntatt għandhom jiggwidaw u jiffacilitaw il-proċess kollu tal-applikazzjoni għall-permess amministrattiv u l-ġhoti tiegħu. L-applikant ma għandux ikun meħtieġ li jikkuntattja aktar minn punt ta’ kuntatt wieħed għall-proċess kollu. Il-proċess tal-ġhoti tal-permessi għandu jkopri l-permessi amministrattivi rilevanti għall-bini, ir-repowering u l-operat tal-impjanti għall-produzzjoni tal-enerġija minn sorsi rinnovabbli u l-assi meħtiega għall-konnessjoni tagħħom mal-grilja²⁵.

Fi ftit każijiet, in-nuqqas ta’ tweġiba tal-amministrazzjoni sa skadenza twassal għall-**approvazzjoni awtomatika tal-permessi**. Pereżempju, in-Netherlands stabbilew regoli għall-permessi għall-aspetti fiżiċi li jiddikjaraw li “l-iskadenza tal-proċess tat-teħid tad-deċiżjonijiet

²⁴ <https://www.aib-net.org/facts/national-datasheets-gos-and-disclosure>.

²⁵ <https://www.finlex.fi/fi/laki/alkup/2019/20190126>.

taħt il-proċedura standard hija ta' tmien ġimġhat, li jistgħu jiġu estiżi darba b'massimu ta' sitt ġimġħat oħra. Skadenza mhux rispettata tirriżulta awtomatikament fil-ħruġ ta' permess (skont il-prinċipju tal-lex silencio positivo)”²⁶.

Xi Stati Membri għandhom fis-seħħ miżuri specifiċi ta' ppjanar spazjali tal-enerġija rinnovabbli, bħal mapep li jindikaw żoni fejn jistgħu jiġi žviluppati s-SER. Tali ppjanar spazjali jista' jgħiġ biex titnaqqas l-oppożizzjoni mill-komunitajiet lokali u mill-organizzazzjonijiet tas-soċjetà civili u jindirizza l-kwistjoni tal-iskarsezza tal-art. Pereżempju, Spanja elaborat 2 mapep ghall-enerġija eolika u solari, li tikklassifika l-art f'5 klassijiet ta' sensittività ambjentali għal kull tip ta' progett analizzat (massima, għolja ħafna, għolja, moderata u baxxa). Madankollu, il-mapep għandhom biss funzjoni informattiva u ma jissostitwixx il-passi amministrattivi meħtieġa, bħall-ħtieġa għal Valutazzjoni tal-Impatt Ambjentali²⁷.

Is-sitwazzjoni rigward il-proċeduri tal-applikazzjoni online u d-digitalizzazzjoni tad-dokumenti hija mħallta madwar l-UE. Filwaqt li ftit Stati Membri digħi joffru proċeduri online affidabbli u wesgħin, il-biċċa l-kbira tal-Istati Membri għadhom jibdew jintroduċu aktar ghodod digitali biex jiffacilitaw il-process.

Hafna mill-Istati Membri implementaw xi tip ta' simplifikazzjoni għal proġetti fuq skala żgħira, bħall-PV solari installati fuq il-bjut biex jiffacilitaw l-awtokonsum u l-komunitajiet tal-enerġija. Barra minn hekk, 15-il Stat Membru adottaw proċedura ta' notifika simplifikata għall-konnessjonijiet mal-grilja ta' installazzjonijiet fuq skala żgħira.

4.5. Ezempji tal-ahjar prattika

Meta wieħed iħares lejn l-Istati Membri ta' succcess, jistgħu jittieħdu xi lezzjonijiet għad-deċennju li ġej:

- Kuntest **politiku** stabbli, bi prevedibbiltà tal-iskemi ta' appoġġ, skedi tal-irkant u baġit disponibbli, jipprovdi lill-partijiet interessati bi prevedibbiltà tal-investiment.
- It-tqegħid ta' **prezz fuq il-karbonju** u t-tniġġis flimkien mal-EU ETS huwa wkoll essenzjali biex jippermetti li s-sorsi rinnovabbli jikkompetu fuq bażi ugħwali. L-Iżvezja bhala l-pajjiż bl-ogħla sehem bil-bosta ta' SER fit-trasport bi kważi 32 % kienet digħi introduċiet taxxa fuq il-karbonju fl-1991. Il-Litwanja wkoll timponi taxxa ġenerali fuq it-tniġġis ambjentali b'eżenzjoni għall-użu tal-bijogass u tal-bijomassa solida u likwida għat-tiġħin. Dan, flimkien ma' miżuri oħra ta' appoġġ, eż. għall-bijogass, wasslu għal sehem għoli ta' enerġiji rinnovabbli fis-settur tat-tiġħin u tat-tkessiħ (50,4 % fl-2020).
- **Proċeduri ta' awtorizzazzjoni rapida**, inkluži dawk stabbiliti fl-RED II u l-proposta REPowerEU biex temenda l-RED, huma essenzjali biex jitħaffef l-użu ta' energiji rinnovabbli għal-livelli meħtieġa biex tinkiseb il-mira riveduta tal-2030 u b'hekk

²⁶ <https://www.eclareon.com/de/projects/res-simplify>.

²⁷ <https://www.eclareon.com/en/projects/res-simplify>.

titnaqqas id-dipendenza fuq il-fjuwils fossili Russi. **Punti ta' kuntatt uniċi** għall-promoturi tal-proġetti huma element importanti biex il-proċeduri amministrattivi jiġu ffaċilitati u mħaffa²⁸. Pereżempju, fin-Netherlands, il-permessi ewlenin jistgħu jingabru flimkien b'approċċ ta' one-stop shop imsejjaħ “All-in-one Permit for Physical Aspects”²⁹. Il-one-stop shop jaħdem permezz ta' pjattaforma online u hemm awtorità responsabbli waħda biss. Min-naħha l-oħra, kif irrakkomandat mill-Kummissjoni Ewropea fil-pjan REPowerEU, l-Istati Membri għandhom jaħtru “**żoni go-to** ddedikati għas-SER bi proċessi ta' għoti ta' permessi mqassra u ssimplifikati³⁰. Xi Stati Membri għandhom fis-seħħi miżuri simili, bħal mapep li jindikaw żoni fejn is-SER jistgħu jiġu žviluppati, iż-żda b'effett limitat peress li ma humiex marbuta ma' qafas regolatorju ddedikat li jwassal għal għoti ta' permessi aktar mgħaġġaq. Pereżempju, il-gvern nazzjonali Spanjol ippubblika 2 mapep għall-enerġija eolika u solari, li juru t-territorju kklassifikat f'5 klassijiet ta' sensittivitā ambjentali għal kull tip ta' progett analizzat (massima, għolja ħafna, għolja, moderata u baxxa). Aktar eżempji ta' prattiki tajba f'dan il-qasam jistgħu jinstabu fil-għida dwar it-thaffif tal-proċeduri ta' għoti ta' permessi għal proġetti ta' enerġija rinnovabbli.

- **Iż-żieda fl-acċettazzjoni pubblika** tal-politiki u l-proġetti tal-enerġija huma essenzjali biex tiġi żgurata tranzizzjoni tal-enerġija b'suċċess u sostnuta. Dan jinkludi involviment bikri taċ-ċittadini u possibbilment ukoll incenċenti finanzjarji, pereżempju bħal dawk maħluqa fid-Danimarka³¹. Il-għida msemija hawn fuq tipprovd aktar eżempji.
- L-użu tal-bijokarburanti bbażati fuq l-iskart³² jista' jikkontribwixxi b'mod sostenibbli għad-dekarbonizzazzjoni tat-trasport, b'mod partikolari f'modi tat-trasport li huma diffiċċi biex jiġi elettrifikati, flimkien mal-użu ta' Karburanti Rinnovabbli ta' Origini Mhux Bijologika. L-RED II tistabbilixxi mira ta' 3,5 % għas-sehem ta' bijokarburanti avvanzati fl-2030. Mill-2016, il-konsum tal-UE żdied aktar mid-doppju u laħaq 1 224 ktoe fl-2020. L-Istati Membri li jinsabu quddiem nett f'din it-tranzizzjoni huma l-Iżveċja b'seħem ta' 3,6 % tal-Anness IX A, segwita mill-Estonja, il-Finlandja, l-Italja, u n-Netherlands, li kollha kienu ogħla minn 1 % fl-2020.
- Filwaqt li żieda sostanzjali fl-użu ta' enerġiji rinnovabbli normalment tieħu ż-żmien, **azzjonijiet ta' politika ddedikati jistgħu jagħtu riżultati malajr**. Pereżempju, fl-2020, l-Irlanda kellha park eoliku wieħed biss li kien proprietà tal-komunità. Minn dakħinhar, hadet azzjonijiet iffukati fuq il-komunità tal-enerġija xprunati mill-Iskema ta' Appoġġ għall-Elettriku Rinnovabbli u l-Qafas ta' Abilitazzjoni tal-Komunità, li rriżultaw fl-

²⁸ Skont l-RED II, dan sar obbligu għall-Istati Membri kollha.

²⁹ <https://www.eclareon.com/en/projects/res-simplify>.

³⁰ https://ec.europa.eu/commission/presscorner/detail/mt/IP_22_3131.

³¹ L-Iskema tinkludi skema ta' kumpens għaċ-ċittadini li l-valur tal-proprietajiet tagħhom naqas minhabba l-installazzjoni ta' park eoliku; skema ta' benefiċċju komunitarju biex tippromwovi proġetti ta' restawr tan-natura lokali jew l-installazzjoni ta' sorsi ta' enerġija rinnovabbli f'binjiet pubbliċi; u l-possibbiltà ta' sjeda konġunta, li tippermetti liċ-ċittadini lokali jixtru ishma minn proġett ta' enerġija mir-riħ, ara http://aures2project.eu/wp-content/uploads/2019/12/AURES_II_case_study_Denmark.pdf.

³² Il-materja prima inkluża fl-Anness IX tad-Direttiva dwar l-Enerġija Rinnovabbli.

applikazzjoni b'suċċess ta' 17-il progett ġdid tal-komunità tal-enerġija li qed jibbenefikaw minn appoġġ minn tarf sa tarf (appoġġ finanzjarju u servizzi tal-bini tal-kapaċità) inkluż l-iżvilupp u t-thaddim tal-progett. L-azzjonijiet jinkludu rkant iddedikat ghall-komunità ghall-appoġġ operazzjonali, l-istabbiliment ta' fond tal-komunità tal-enerġija, u process annwali dedikat ghall-konnessjoni tal-grilja.

5. KONKLUŻJONI

Bl-ilħuq tal-miri għall-2020 fil-livell tal-UE u għall-Istati Membri kollha ħlief wieħed, il-qafas RED I wera li kien ta' suċċess fit-twassil taż-żieda prevista fil-konsum tal-enerġija minn sorsi tal-enerġija rinnovabbli. Madankollu, huwa ċar li, sabiex tintlaħaq il-mira l-ġdida ta' REPowerEU ta' 45 % proposta mill-Kummissjoni, se tkun meħtiega żieda qawwija fl-użu tal-enerġija rinnovabbli - kważi t-triplikazzjoni taż-żieda medja annwali ta' 0,8 punti perċentwali tul-l-ahħar 10 snin.

Traspożizzjoni urgenti u shiħa tad-Direttiva tal-2018 dwar l-Enerġija Rinnovabbli RED II hija essenzjali għas-suċċess tat-tranżizzjoni tal-enerġija peress li tpoggi l-pedament ta' introduzzjoni usa' tas-SER. Il-Kummissjoni bħalissa qed tiċċekkja t-traspożizzjoni u nediet proceduri ta' ksur kontra l-Istati Membri kollha, li jinsabu fi stadji differenti. Barra minn hekk, l-adozzjoni u l-implimentazzjoni tar-reviżjoni tal-RED II - u l-miżuri settorjali li jakkumpanjawha - se jkunu essenzjali għall-ilħuq tal-mira fl-2030. Il-proposta tal-Kummissjoni tat-18 ta' Mejju 2022 għandha l-ghan li tneħħi l-ostakli sinifikanti għall-użu b'suċċess tas-SER billi tissimplifika u tqassar il-proceduri għall-għoti tal-permessi. Għalhekk, il-Kummissjoni tappella lill-Parlament Ewropew u lill-Kunsill biex jadottaw il-proposta sa tmiem l-2022 sabiex tkun tista' tidħol fis-seħħi malajr kemm jista' jkun. Barra minn hekk, l-Istati Membri għandhom jinkludu fl-NECP tagħħhom abbozzi tal-aġġornamenti previsti għall-kontributi nazzjonali għall-2023 f'konformità mal-mira ta' 45 % għall-UE kollha proposta mill-Kummissjoni.

Għadu kmieni wisq biex isir tbassir fir-rigward tal-ilħuq potenzjali tal-mira tal-2030 għall-UE kollha kemm hi jew għall-Istati Membri individwali. L-ewwel stimi jissuġġerixxu li fl-2021, is-sehem tal-enerġija rinnovabbli fl-UE kollha żdied biss bi ftit (22,2-22,4 %), li jindika li t-tkabbir fil-konsum tal-enerġija rinnovabbli kien bejn wieħed u ieħor fl-istess livell tat-tkabbir fil-konsum finali tal-enerġija marbut mal-irkupru ekonomiku meta l-miżuri tal-COVID tnaqqsu jew tneħħew³³.

B'mod ġenerali, dan l-ahħar ġew osservati xi žviluppi požittivi f'diversi setturi, u dan jindika li l-użu tal-enerġiji rinnovabbli miexi 'l quddiem. Fis-settur tal-elettriku, indikazzjonijiet bikrija jissuġġerixxu li l-2022 se tkun sena rekord għas-suq Ewropew tal-PV solari bi tkabbir annwali ta' bejn 17-26 % fl-użu fl-akbar swieq tal-Istati Membri tal-UE³⁴. Fis-settur tat-trasport, l-ahħar

³³ L-istimi li ma humiex ivvalidati mill-Kummissjoni jistgħu jinstabu fir-Rapport taż-ŻEE Nru 10/2022 (<https://www.eea.europa.eu/publications/trends-and-projections-in-europe-2022>) u l-Istqarrija għall-Istampa tal-Eurobserver “2021 RES shares estimates” (<https://www.eurobserv-er.org/download-press-releases/>).

³⁴ [Global Market Outlook For Solar Power 2022-2026 - SolarPower Europe](#).

rapport trimestrali juri tkabbir ta' 53 % sena wara sena fil-vetturi elettriċi bil-batteriji³⁵. Fis-settur tal-bini, l-ahħar rapporti tas-suq ghall-2021 juru qabżha mgħaġġla fil-bejgħ tal-pompi tas-ħana arja-arja fil-livell Ewropew, li żdied b'34 %³⁶. Fil-Finlandja, inbiegħu 75 000 pompa tas-ħana matul l-ewwel 6 xhur tal-2022, žieda ta' 80 % meta mqabbel mal-istess perjodu tas-sena li għaddiet³⁷. Fis-settur tal-industrija, l-2021 kienet sena rekord għal ftehimiet korporattivi ta' xiri ta' energija rinnovabbi (PPAs) b'madwar 6,7 GW ta' kuntratti ġoddha ffirmati³⁸.

Diversi Stati Membri digħi għamlu wegħdiet ambizzjuži ghall-2030, bħal pereżempju għal sehem ta' 80 % tal-elettriku minn SER fil-Ġermanja, u anke ta' 100 % tal-elettriku minn SER fl-Awstrija u l-Estonja. Il-Portugall digħi ressaq 'il quddiem il-mira tiegħu ta' 80 % tal-elettriku minn SER b'4 snin, sal-2026. Barra minn hekk, in-Netherlands kważi rdoppjaw il-mira offshore tagħhom ghall-2030 minn 11,5 GW għal 21 GW.

³⁵ [quarterly_report_on_european_electricity_markets_q1_2022.pdf \(europa.eu\)](https://ec.europa.eu/eurostat/documents/quarterly-report-on-european-electricity-markets-q1-2022.pdf).

³⁶ [2021_heat_pump_market_data_launch.pdf \(ehpa.org\)](https://www.ehpa.org/documents/2021-heat-pump-market-data-launch.pdf).

³⁷ <https://www.sulpu.fi/record-high-sales-growth-of-80-recorded-for-heat-pumps-in-the-first-six-months-of-the-year-in-finland/>.

³⁸(SWD (2022) 149 final).